

बिजली कंपनियां अब क्रिकेट के मैदान में आजमाएंगी हाथ

मैन ऑफ द सिरीज को मिलेगा इलेक्ट्रिक स्कूटर

- टी-20 पावर कप शनिवार से शुरू
- उद्घाटन करेंगे क्रिकेटर श्री चेतन चौहान, समापन करेंगे मुख्य सचिव श्री राकेश मेहता

नई दिल्ली: 4 फरवरी, 2011। दिल्ली बिजली सेक्टर से जुड़ी कंपनियां अब क्रिकेट के मैदान में हाथ आजमाने जा रही हैं। दरअसल, बीएसईएस यमुना पावर लिमिटेड टी-20 पावर कप टूर्नामेंट का आयोजन कर रही है, जो दो हफ्तों तक चलेगा। इस टूर्नामेंट में बीवाईपीएल, बीआरपीएल, दिल्ली ट्रांसको, आईपीजीसीएल, एनडीएमसी और एनडीपीएल का टॉप मैनेजमेंट हिस्सा लेगा। यह टूर्नामेंट 5 फवरी को शुरू होगा और 13 फरवरी तक चलेगा। मैन ऑफ द सिरीज को इलेक्ट्रिक स्कूटर मिलेगा।

शनिवार सुबह दिलशाद गार्डन स्थित डीडीए पूर्वी खेल परिसर में अपने समय के माहिर क्रिकेटर श्री चेतन चौहान इस टी-20 पावर कप का उद्घाटन करेंगे। भारत सरकार के अर्जुन पुरस्कार विजेता श्री चौहान बीसीसीआई की टेक्निकल कमिटी के सदस्य हैं, दिल्ली रणजी ट्रॉफी चयन समिति के अध्यक्ष हैं और साथ ही वह डीडीसीए (दिल्ली डिस्ट्रिक्ट क्रिकेट असोसिएशन) के उपाध्यक्ष भी हैं।

फाइनल्स में दिल्ली के मुख्य सचिव श्री राकेश मेहता मुख्य अतिथि होंगे और वह विभिन्न श्रेणियों के विजेताओं को पुरस्कार भी देंगे। मैन ऑफ द सिरीज को ट्रॉफी व प्रशस्तिपत्र के अलावा, बीवाईपीएल की ओर से एक इलेक्ट्रिक स्कूटर भी दिया जाएगा। अन्य श्रेणियों के विजेताओं को ट्रॉफी और प्रशस्तिपत्र से सम्मानित किया जाएगा। बीवाईपीएल का मानना है कि इस इलेक्ट्रिक स्कूटर का एक सांकेतिक महत्व है, और कंपनी का यह कदम यह अन्य लोगों को प्रदूषण रहित वाहन अपनाने को प्रेरित भी करेगा।

टूर्नामेंट की आयोजक कंपनी बीवाईपीएल के सीईओ श्री रमेश नारायण ने बताया— हम ऐसे देश में हैं, जहां लोक क्रिकेट को धर्म और सचिन को भगवान मानते हैं। ऐसे देश में आपसी समझ और दोस्ती बढ़ाने के लिए क्रिकेट से बेहतर जरिया और क्या हो सकता है! पावर सेक्टर से जुड़ी कंपनियों और उनके कर्मियों के बीच बेहतर रिश्ता कायम करना ही हमारे इस पावर कप का मुख्य मकसद है।

टूर्नामेंट का फॉरमैट :

अंतरराष्ट्रीय स्तर पर प्रचलित लीग फॉरमैट में इस टूर्नामेंट का आयोजन किया जा रहा है। दिल्ली की छह बिजली कंपनियों को ए और बी, दो ग्रुपों में बांटा गया है। शुरूआत में ए और बी ग्रुप की टीमों अपने ही ग्रुप में एक-दूसरे के खिलाफ खेलेंगी। फिर, दोनों ग्रुपों की विजेता टीमों फाइनल में एक-दूसरे के खिलाफ उतरेंगी। ग्रुप ए में बीवाईपीएल, एनडीएमसी और आईपीजीसीएल की टीमों हैं, जबकि ग्रुप बी में बीआरपीएल, एनडीपीएल और डीटीएल की टीमों हैं।

इस टूर्नामेंट का खास आकर्षण होंगे, इसके पेशेवर अंपायर। डीडीसीए (दिल्ली डिस्ट्रिक्ट क्रिकेट असोसिएशन) के पेशेवर अंपायर इस टूर्नामेंट के लिए अंपायरिंग करेंगे।

यह पावर कप के आयोजन का दूसरा साल है। पिछले साल दिल्ली ट्रांसको ने यह टूर्नामेंट जीता था, और बीवाईपीएल रनर अप रही थी।

दिल्ली की प्रमुख बिजली वितरण कंपनियां बीआपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध हैं।